

सन २०२२-२३ या आर्थिक वर्षात कृषि विद्यापीठांच्या
कर्मचाऱ्यांना घर बांधणी अग्रिम करिता लेखाशिर्ष
६२१६ ०२०१ अंतर्गत अनुदान वितरीत करणेबाबत
(अनिवार्य)

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक : कृषिवि-३७२२/प्र.क्र.१२६/७अ

मादाम कामा मार्ग, हुतात्मा राजगुरु चौक, मंत्रालय विस्तार, मुंबई-४०० ०३२.

दिनांक : २० फेब्रुवारी, २०२३.

- वाचा :-**
१. वित्त विभागाचे परिपत्रक क्र.अर्थसं-२०२२/प्र.क्र.४३/अर्थ-३, दि.०४.०४.२०२२ व दि.०८.०२.२०२३,
 २. कृषि व पदुम विभाग, शासन निर्णय क्र. कृषिवि-३७१८/प्र.क्र.५३(भाग-१)/७अ, दि.०७.११.२०१९,
 ३. कृषि व पदुम विभाग, शासन निर्णय क्र. कृषिवि-३७२२/प्र.क्र.१२६/७अ, दि.१८.०७.२०२२,
 ४. नियंत्रक, महात्मा फुले कृषि विद्यापीठ, राहुरी यांचे पत्र क्र. मफुकृवि/लेखा-२/४००/२०२३, दि. १६.०१.२०२३,
 ५. नियंत्रक, डॉ. बाळासाहेब सावंत कोकण कृषि विद्यापीठ, दापोली यांचे पत्र क्र. डॉ.बासाकोकृवि/लेखा-३/गृह.अ./४२/२२, दि.२८.०४.२०२२.

प्रस्तावना:-

वित्त विभागाच्या संदर्भ क्र.१ च्या परिपत्रकान्वये मागणी क्र. डी-११, ६२१६- गृहनिर्माणासाठी कर्जे, ८०- सर्वसाधारण, ८०० इतर कर्जे, (००)(०१) कृषि विद्यापीठांच्या कर्मचाऱ्यांना घर बांधणी अग्रिम (अनिवार्य) लेखाशिर्ष ६२१६ ०२०१, ५५- कर्जे व आगाऊ रकमा या उद्दीष्टाकरीता १००% च्या मर्यादेत निधी बीम्स प्रणालीवर उपलब्ध करून देण्यात आला आहे. सन २०२२-२३ या आर्थिक वर्षात, कृषि विद्यापीठांच्या कर्मचाऱ्यांना घर बांधणी अग्रिम (अनिवार्य), लेखाशिर्ष ६२१६ ०२०१, ५५- कर्जे व आगाऊ रकमा या बाबीकरीता ६० टक्केच्या मर्यादेत निधी संदर्भ क्र.३ येथील शासन निर्णयान्वये वितरीत करण्यात आलेला आहे. नियंत्रक, महात्मा फुले कृषि विद्यापीठ, राहुरी यांनी उपरोक्त संदर्भ क्र.४ च्या पत्रान्वये व नियंत्रक, डॉ. बाळासाहेब सावंत कोकण कृषि विद्यापीठ, दापोली यांनी उपरोक्त संदर्भ क्र.५ च्या पत्रान्वये शासनास सादर केलेल्या प्रस्तावाच्या अनुषंगाने कृषि विद्यापीठांच्या कर्मचाऱ्यांना घर बांधणी अग्रिम (अनिवार्य), लेखाशिर्ष (६२१६ ०२०१) अंतर्गत, ५५- कर्जे व आगाऊ रकमा या बाबीकरीता मंजूर अर्थसंकल्पीय तरतुदीतून ४० टक्केच्या मर्यादेत निधी वितरीत करण्याची बाब शासनाच्या विचाराधीन होती.

शासन निर्णय :-

सन २०२२-२३ या आर्थिक वर्षाकरिता, ६२१६- गृहनिर्माणासाठी कर्जे, ८०-सर्वसाधारण, ८०० इतर कर्जे, (००)(०१) कृषि विद्यापीठांच्या कर्मचाऱ्यांना घर बांधणी अग्रिम (अनिवार्य) ६२१६ ०२०१, ५५- कर्जे व आगाऊ

रकमा करीता रु.४०,१७,९००/- (अक्षरी रुपये चाळीस लाख सतरा हजार नऊशे फक्त) अनुदान पुढीलप्रमाणे वितरीत करण्यास शासन मंजूरी देत आहे.

(रु. लाखात)

अ. क्र.	लेखाशीर्ष (अनिवार्य)	कृषि विद्यापीठे	सन २०२२-२३ करीता अर्थसंकल्पीत तरतूद	सन २०२२-२३ वर्षात यापुर्वी वितरीत अनुदान	या शासन निर्णयान्वये वितरीत करावयाचे अनुदान
१	२	३	४	५	६
१	मागणी क्र.डी-११, ६२१६- गृहनिर्माणासाठी कर्जे, ८०-सर्वसाधारण, ८०० इतर कर्जे,(००)(०१) कृषि	महात्मा फुले कृषि विद्यापीठ, राहुरी	१००.४३	३०.००	२०.००
२	विद्यापीठांच्या कर्मचाऱ्यांना घर बांधणी अग्रीम (अनिवार्य) लेखाशिर्ष ६२१६ ०२०१, ५५- कर्जे व आगाऊ रकमा	डॉ.बाळासाहेब सावंत कोकण कृषि विद्यापीठ, दापोली		३०.२५	२०.१७९
एकूण			१००.४३	६०.२५	४०.१७९

२. सदरचे निधी वितरण खालील नमूद अटी व शर्तीच्या अधिन राहून शासन मंजूरी देत आहे.

- १) वित्त विभागाच्या दि.०४.०४.२०२२ च्या परिपत्रकामध्ये देण्यात आलेल्या सूचनांची काटेकोर अंमलबजावणी करण्यात यावी.
- २) कृषि व पदुम विभागाच्या दि.०७.११.२०१९ च्या शासन निर्णयामध्ये नमूद सूचनांची काटेकोर अंमलबजावणी करण्यात यावी.
- ३) कृषि विद्यापीठांनी उपलेखाशिर्ष / गट / योजना आणि बाबनिहाय वितरीत केलेला निधी संबंधीत योजनेतील जी पदे / बाबी, योजनेतर योजना म्हणून पुढे चालू ठेवण्यास शासनाने मान्यता दिली आहे, त्या पदांचे वेतन व भत्ते आणि अनुज्ञेय बाबींसाठीच फक्त खर्च करावा.
- ४) उपलेखाशिर्षनिहाय, गटनिहाय, योजनानिहाय व बाबनिहाय वितरीत केलेला निधी कोणत्याही कारणास्तव अखर्चित / शिल्लक राहीला / राहणार असेल तर सदर अखर्चित / शिल्लक निधी शासनाचे मान्यतेशिवाय इतर गटांसाठी / योजनांसाठी / बाबींसाठी परस्पर वर्ग करू नये किंवा खर्च करू नये.
- ५) उपलेखाशिर्षनिहाय मंजूर योजनांचे व त्या अंतर्गत मंजूर असलेल्या पदांचे सुधारित आकृतीबंधानुसार व्यवस्थितरित्या गटनिहाय वर्गीकरण केले आहे किंवा कसे याची विद्यापीठाने सखोल तपासणी करावी. सदर वर्गीकरणामध्ये शासनाच्या मान्यतेशिवाय कोणतेही बदल करू नयेत.

- ६) प्रत्येक गटामधील वितरीत केलेले सहाय्यक अन महसूली उत्पन्न त्या गटातील अनुज्ञेय बाबींवरील खर्च भागविण्यासाठी आणि विकास कामे करण्यासाठी उपयोगात आणावे. एका गटाचे सहाय्यक अनुदान आणि महसूली उत्पन्न दुस-या गटातील योजनां / बाबींसाठी वर्ग करू नये.
 - ७) शासनाने मंजूर केलेल्या पदांपैकी जी पदे महाराष्ट्र कृषि विद्यापीठ अधिनियम १९८३ आणि महाराष्ट्र कृषि विद्यापीठ परिनियम १९९० मधील तरतूदीप्रमाणे भरलेली आहेत व सदर पदे योजनेतर खर्चाने पुढे चालू ठेवण्यासाठी शासनाने मान्यता दिली आहे, अशा पदांच्या वेतन व भत्यांसाठीच विहीत अनुदान देय राहील.
 - ८) प्रत्येक उपलेखाशीर्ष / गट/योजना आणि बाब निहाय स्वतंत्र लेखे / हिशोब ठेवावेत.
 - ९) ज्या योजनांतर्गत / योजनेतर योजनांचा कालावधी संपलेला आहे, अशा योजना संबंधित कालावधीनंतर शासनाची मान्यता मिळाल्याशिवाय योजनेतर/योजनांतर्गत खर्चाने पुढे चालू ठेऊ नयेत.
 - १०) कृषि विद्यापीठांना मंजूर केलेले सहाय्यक अनुदान, अनुदान सुत्राप्रमाणे बरोबर आहे किंवा कसे, तसेच विहीत आदेश / कार्यपद्धतीनुसार खर्च करण्यात येत आहे किंवा कसे, याबाबत प्रत्येक आर्थिक वर्षाचा मुल्यमापन अहवाल शासनास संबंधित आर्थिक वर्ष समाप्त झाल्यापासून तीन महिन्यांच्या कालावधीत सादर करावा. तसेच, मागील आर्थिक वर्षाचा अखर्चित निधी किती आहे हे तात्काळ शासनास कळवावे.
 - ११) शासनाने विद्यापीठाच्या काही नवीन योजनांना मान्यता देताना, सदर योजनेमधील पदे अंतर्गत समायोजनाने उपलब्ध करण्यास/भरण्यास मान्यता दिलेली आहे. यामुळे सदर नवीन योजनेसाठी नवीन पदे निर्माण झाल्यामुळे, ज्या योजनेतर / योजनांतर्गत मूळ योजनांमधील पदे अंतर्गत समायोजनाने नवीन योजनेकरिता वर्ग / उपलब्ध केली असतील, त्या मूळ योजनांमधील पदांचे वेतन व भत्यासाठी या आदेशान्वये वितरीत केलेला निधी खर्च करू नये.
 - १२) कृषि विद्यापीठांना त्यांचे महसूली उत्पन्न वापरण्यास शासनाने मान्यता दिलेली आहे. याबाबत विद्यापीठाने विहीत आदेश आणि कार्यपद्धतीनुसार उचित कार्यवाही करावी. तसेच महसूली उत्पन्न वाढविण्याच्या योजना राबविण्याबाबत कार्यवाही करावी.
 - १३) विद्यापीठांना मंजूर करण्यात आलेले अनुदान महाराष्ट्र कृषि विद्यापीठ अधिनियम १९८३, महाराष्ट्र कृषि विद्यापीठ परिनियम १९९०, आणि महाराष्ट्र कृषि विद्यापीठ लेखा संहिता १९९१ मधील तरतूदीप्रमाणे आणि प्रचलित शासन आदेश व विहित कार्यपद्धतीनुसार सक्षम अधिका-यांची प्रशासकीय व वित्तीय मान्यता घेतल्यानंतर विहीत मर्यादेत खर्च करण्यात यावे. केवळ अर्थसंकल्पीय तरतूद आहे किंवा अनुदान वितरीत केले आहे म्हणून खर्च करू नये.
 - १४) नियमबाह्य योजना पदे आणि बाबींसाठी खर्च करू नये.
२. विद्यापीठाच्या नियंत्रक आणि इतर संबंधित सक्षम प्राधिका-यांनी उपरोक्त अटी व शर्तीचे काटेकोरपणे अनुपालन करावे.

३. उपविभागीय कृषि अधिकारी, अहमदनगर व उपविभागीय कृषि अधिकारी, दापोली या आहरण व संवितरण अधिकारी यांनी संबंधित उपशीर्षातर्गत मंजूर केलेले अनुदान शासन निर्णय क्रमांक कृषि व सहकार विभाग क्रमांक अजीयु-१०७२/१८४७१/व्ही, दिनांक २७ सप्टेंबर १९७२ आणि शासन निर्णय क्रमांक कृषिवि-२००३/सीआर-३५/२०-अ, दिनांक २५/४/२००३ मध्ये नमूद केल्याप्रमाणे कृषि विद्यापीठाचे नियंत्रक यांना अदा करण्याबाबत आवश्यक कार्यवाही करावी.
 ४. या प्रित्यर्थचा खर्च सन २०२२-२३ च्या अंदाजपत्रकात नमूद केलेल्या लेखाशीर्षाखाली मंजूर केलेल्या तरतूदीतून मासिक निधी विवरणपत्राच्या मर्यादेत भागवावा व त्याच लेखाशीर्षाखाली खर्ची टाकण्यात यावा.
 ५. सदरचा शासन हा महाराष्ट्र अर्थसंकल्प नियम पुस्तिका (भाग-१) १९७७ मधील परिच्छेद १४२ व १४४ अन्वये प्रशासकीय विभागांना प्रदान केलेल्या शक्तीनुसार तसेच वित्त विभाग, शासन परिपत्रक क्र.अर्थसं-२०२२/प्र.क्र.४३/अर्थ-३, दि.०४.०४.२०२२ व दि.०८.०२.२०२३ सहमतीने निर्गमित करण्यात येत आहे.
 ६. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संगणक सांकेतांक क्रमांक २०२३०२२१११४८०३७६०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(मिताली चौधरी)

कार्यासन अधिकारी, महाराष्ट्र शासन.

प्रति,

१. महालेखापाल, महाराष्ट्र १ / २ (लेखापरिक्षा / लेखा व अनुज्ञेयता), मुंबई
२. महासंचालक / सल्लागार (वित्त), महाराष्ट्र कृषि शिक्षण व संशोधन परिषद, पुणे,
३. कुलगुरु / कुलसचिव / नियंत्रक, महात्मा फुले कृषि विद्यापीठ, राहुरी,
४. कुलगुरु / कुलसचिव / नियंत्रक, बाळासाहेब सावंत कोकण कृषि विद्यापीठ, दापोली,
५. उपविभागीय कृषि अधिकारी, अहमदनगर, जिल्हा अहमदनगर,
६. उपविभागीय कृषि अधिकारी, दापोली, जिल्हा रत्नागिरी,
७. जिल्हा कोषागार अधिकारी, अहमदनगर / उपकोषागार अधिकारी, राहुरी जिल्हा अहमदनगर,
८. जिल्हा कोषागार अधिकारी, रत्नागिरी / उपकोषागार अधिकारी, दापोली, जि.रत्नागिरी
९. अधिदान व लेखा अधिकारी, मुंबई / निवासी लेखापरिक्षा अधिकारी, मुंबई,
१०. मुख्य लेखा परिक्षक, स्थानिक निधी लेखा, कोकण भवन, नवी मुंबई,
११. उप मुख्य लेखा परिक्षक (वरिष्ठ), स्थानिक निधी लेखा, कोकण भवन, नवी मुंबई,
१२. अवर सचिव/कक्ष अधिकारी (का. ६अ/२अ), कृषि व पदुम विभाग, मंत्रालय, मुंबई - ३२,
१३. कक्ष अधिकारी, वित्त विभाग (व्यय-१ / अर्थसंकल्प - १३), मंत्रालय, मुंबई - ४०० ०३२,
१४. कार्यासन ७-अ (निवडनस्ती), कृषि व पदुम विभाग, मंत्रालय, मुंबई - ४०० ०३२.